



د پروگرام په اړه

د کلیوالي اقتصاد د پیاوړتیا پروگرام د کلیو بیارغونې او پراختیا وزارت یو له کلیدي پروگرامونو څخه دی ، چې موخه یې د هېواد د ۳۴ ولایتونو په ۷۶ ولسوالیو کې د بېوزله کلیوالي مېرمنو د اقتصادي او ټولنیز ژوند کچه لوړول دي. یاد پروگرام کابو د هېواد په هر ولایت کې دوه ولسوالۍ تر پوښښ لاندې راوستي دي. د کلیوالي اقتصاد د پیاوړتیا پروگرام په پنځه کلنه موده کې ۴۰۰۰۰ د سپما گروپونه، د پور او سپما ۵۰۰۰ کلیوالي اتحادیې، ۵۰۰۰ تولیدي گروپونه او ۵۰۰ تولیدي اتحادیې جوړوي، چې شاوخوا ۶۲۵۰ کلیوالي پرمختیايي شوراگانو یا CDCs په مرسته به دا هدف ترلاسه کړي.

د کلیوالي اقتصاد د پیاوړتیا ملي پروگرام

تولیدی کلي

په دې گڼه کې

- په هرات ولایت کې د کلیوالي بازار نندارتون جوړ شو
- په سمنگان ولایت کې د سپما گروپونه تشکیل شول
- «د ښځو پر وړاندې د تاوتریخوالي د مخنیوي په موخه د ۱۶ ورځني کمپاین «نمانځغونډه وشوه
- په ننگرهار ولایت کې د بانس لږگي څخه د تولیداتو رامنځته کولو یو مرکز جوړېږي
- په بلخ ولایت کې د کلیوالي بازار نندارتون جوړ شو
- او نور...

په خوست ولایت کې ۵۲۰ تنو ته په گروپ کې د غږیتوب د ترلاسه کولو روزنه ورکړل شوه

په سمنگان ولایت کې د سپما گروپونه تشکیل شول

په هرات ولایت کې د کلیوالي بازار نندارتون جوړ شو



د کلي اتله

ما په خپل ژوند کې ډېرې ستونزې او لوړې ژورې تجربه کړي، لېکن هېڅ کله بې وزلۍ ته تسلیم شوې نه یم. د کلیوالي اقتصاد د پیاوړتیا ملي پروگرام څخه مې د ۱۰۰۰ افغانیو په پورولو سره د خیاطۍ کار پیل کړ، چې اوس له دې لارې د میاشتې ۵۰۰۰ افغانۍ عاید ترلاسه کوم. زه په دې لټه کې یم چې خپل کاروبار ته پراختیا ورکړم، ترڅو وکولای شم د ځان او ورور لپاره مې د پوهنتون لگښت برابر کړم.

نرگس، د کابل ولایت د استالف ولسوالۍ د محمد فیض د کلي اوسېدونکې

د کلیو د بیارغونې او پراختیا وزارت د کلیوالي اقتصاد د پیاوړتیا ملي پروگرام د خوست ولایت مرکز او مندوږي ولسوالۍ په اړوند ۱۳ کلیو کې د ۶۳ سپما گروپونو غړو ته په گروپ کې د غږیتوب د ترلاسه کولو لومړنۍ روزنه ورکړله.

دې روزنې دوه ورځې دوام درلود، چې گډونوالو ته پکې له گروپ سره د غږیتوب د ترلاسه کولو، د هېواد په کلیوالي سیمو کې د پروگرام د موخو او په کورني اقتصاد کې د سپما د ارزښت په اړه روزنه ورکړل شوه.

د گروپونو غړو د دې روزنو وړاندې کول، په مالي برخه کې د خپلې پوهې د زیاتیدو لپاره اغېزمن وگڼل او په کلیوالي کچه یې د داسې روزنو د دوام غوښتنه وکړه.

د کلیو د بیارغونې او پراختیا وزارت د کلیوالي اقتصاد د پیاوړتیا ملي پروگرام، د سمنگان ولایت د اییک او حضرت سلطان ولسوالیو اړوند شاوخوا ۱۲ پرمختیايي شوراگانو کې ۹۲ سپما گروپونه چې ۱۰۹۴ تنه پکې غږیتوب لري؛ جوړ کړي دي.

سربېره پر دې د پروگرام له خوا نویو جوړ شویو سپما گروپونو ته په یادو ولسوالیو کې د پروگرام د موخو او د پیسو سپمولو د کتنو په اړه روزنې ورکړل شول.

د قرطاسیې بشپړ بندلونه او د پیسو د سپما په موخه د بکسونو وېش هم له هغو وروستیو فعالیتونو څخه دي، چې د سیمه ییزه کارکوونکو له خوا په سمنگان ولایت کې ترسره شوي دي.

د کلیو د بیارغونې او پراختیا وزارت د کلیوالي اقتصاد د پیاوړتیا ملي پروگرام د کرونایې حالت په ښه کېدو او دکوید ۱۹ وایروس د لومړۍ څپې په راکمېدو سره د «د کلیوالي بازار «تر نامه لاندې په هرات ولایت کې یو نندارتون جوړ کړ .

دا نندارتون نن (پنجشنبه) د کلیو د بیارغونې او پراختیا او د ښځو چارو د ریاستونو د استازو، مدني فعالانو، رسنیو او د دې ولایت د یو شمېر اوسیدونکو پر وړاندې د هرات ولایت د ترقۍ په پارک کې پرانستل شو.

چې د پروگرام ۶۰ تنه گټه اخیستونکو له هرات، غور، بادغیس او فراه ولایتونو څخه په دې نندارتون کې خپل لاسي تولیدات نندارې او پلورنې ته وړاندې کړي.

د یادونې وړ ده، چې یاد نندارتون د کرونا وایروس د لومړۍ څپې نه وروسته لومړنی نندارتون دی، چې په سیمه ییزه کچه جوړ شوی او تر دوه راتلونکو ورځو به په هرات ولایت کې روان وي.



د کلیوالي اقتصاد د پیاوړتیا ملي پروگرام ۳۰۰ تنه گټه اخیستونکو ته په سپماگروپ کې د غړیتوب د ترلاسه کولو روزنه ورکړل شوه



د کلیو د بیارغونې او پراختیا وزارت د کلیوالي اقتصاد د پیاوړتیا ملي پروگرام سیمه ییزه کارکوونکو د بامیان ولایت په یکولنگ ولسوالۍ کې د ۱۹ سپماگروپونو غړو ته چې شمېر یې ۳۰۰ تنو ته رسېده، په گروپ کې د «غړیتوب د زیاتیدو» په اړه دوه ورځنۍ روزنه ورکړه.

سربېره پر دې، د سپما ارزښت، له گروپ څخه د پور اخیستنې او بېرته ورکړې او د یو کوچني کاروبار د پیل په اړه هم برخوالو ته معلومات وړاندې شول.

د یادونې وړ ده، چې د کلیوالي اقتصاد د پیاوړتیا ملي پروگرام په دې ولسوالۍ کې د خپلو فعالیتونو د پیل راهیسې تر اوسه ۶۳۵ سپماگروپونه، د پور او سپما ۴۲ کلیوالي اتحادیې او ۲۳ تولیدي گروپونه جوړ کړي، چې له دې لارې یې د یکولنگ ولسوالۍ ۷۵۰۰ تنه اوسېدونکي د پروگرام تر پوښښ لاندې راوستي دي.

په فاریاب ولایت کې د پروگرام له خوا د پور او سپما کلیوالي اتحادیه جوړه شوه



د کلیو د بیارغونې او پراختیا وزارت د کلیوالي اقتصاد د پیاوړتیا ملي پروگرام، سیمه ییزه کارکوونکو د فاریاب ولایت د مېمنې ښار اړوند لقمان حکیم او دمقول بالا کلیو کې د ۲۵ سپماگروپونو د کتابدارۍ او پور ورکولو له چارو څخه د څارنې او نظارت په موخه لیدنه وکړه. چې په نتیجه کې د یادو گروپونو له خوا د پروگرام د ټاکل شویو معیارونو په ترسره کولو سره دې سپماگروپونو ته ارتقاء ورکړل شوه او له دوی څخه یې د پور او سپما دوه کلیوالی اتحادیې جوړې کړلې.

د یادونې وړ ده، چې د کلیوالي اقتصاد د پیاوړتیا ملي پروگرام پخپلې پنځه کلنې مودې کې د فاریاب ولایت په ۹۲ کلیو کې د پور او سپما ۹۲ اتحادیې جوړول په پام کې نیولي، چې له دې لارې به د یادو کلیو اوسېدونکیو ته د پورونو د راکړې ورکړې لپاره اسانتیاوې برابرې کړي.

په پکتیا ولایت کې سپما گروپونو ته د غړیتوب د ترلاسه کولو روزنه ورکړل شوه



د کلیو د بیارغونې او پراختیا وزارت د کلیوالي اقتصاد د پیاوړتیا ملي پروگرام د پکتیا ولایت مرکز گردیز او احمد ابا ولسوالۍ په اړوند کلیو کې د ۴۲ سپماگروپونو ۴۴۲ غړو ته په گروپ کې د غړیتوب روزنه ورکړل شوه.

سربېره پر دې د پروگرام د موخو په اړه هر اړخیز معلومات، د پیسو د سیمولو په لارو چارو، د کوچنیو کاروبارونو د پیل او له گروپونو څخه د پورونو د راکړې ورکړې موضوعات هم د کلیوالي اقتصاد د پیاوړتیا ملي پروگرام د سیمه ییزه کارکوونکو له خوا د روزنې برخوالو ته تشریح شول.

په لغمان ولایت کې د کلیوالي اقتصاد د پیاوړتیا ملي پروگرام د فعالیتونو چټکتیا



د کلیو د بیارغونې او پراختیا وزارت د کلیوالي اقتصاد د پیاوړتیا ملي پروگرام سیمه ییزه کارکوونکو د څارنې په موخه د یوې پروسې په ترڅ کې د لغمان ولایت مرکز مهترلام په سپماگروپونو کې د پیسو سپما او د کتابدارۍ چارې وارزولې.

د یادونې وړ ده، چې د دې ولایت په ۹۶ پرمختیایي شوراگانو کې تر اوسه ۸۵۶ نارینه او ښځینه سپماگروپونه جوړ شوي، چې تر ډېره بریده یادو سپماگروپونو د پور او سپما د کلیوالي اتحادیې د تشکیل لپاره د پروگرام ټاکل شوي معیارونه پوره کړي او ډېر ژر به له دې سپما گروپونو څخه نږدې ۵۸ د پور او سپما کلیوالي اتحادیې جوړې شي.



د کليو د بيارغونې او پراختيا وزارت د کليوالي اقتصاد د پياوړتيا ملي پروگرام له لوري د سمنگان ولايت د حضرت سلطان ولسوالۍ په دوه پرمختيايې شوراگانو کې ۲۴ د سپماگروپونه جوړ شول.

په دې وروستيو کې د پروگرام د سيمه ييزه کارکوونکو له خوا د سمنگان ولايت د ۲۰ سپما گروپونو له کارونو څخه چې ۱۴۰ تنه غړي لري، ليدنه هم ترسره شوه.



د کليو د بيارغونې او پراختيا وزارت د کليوالي اقتصاد د پياوړتيا ملي پروگرام څه دپاسه اته ميلونه افغانۍ بلاعوضه مرسته د «مقطعي پانگې» ترنامه لاندې د پور او سپما ۵۶ کليوالي اتحاديو ته د خوست ولايت مرکز اړوند کليو کې ولېږله.

د يادونې وړ ده، چې دا مرسته د پروگرام تر پوښښ لاندې کليوالو ته د کوچنيو او منځنيو کاروبارونو د پيل او د اقتصادي چارو د پياوړتيا په موخه وېشل کيږي.

د کليوالي اقتصاد پياوړتيا ملي پروگرام د هېواد په لرې پرتو سيمو کې خلکو ته خدمتونه وړاندې کوي



د کليو د بيارغونې او پراختيا وزارت د کليوالي اقتصاد د پياوړتيا ملي پروگرام په منظم او پرله پسې ډول د خپلو کارونو د پرمخ وړلو په موخه وکولای شول، چې د لمريزې بربښنا ۱۲تختې؛ چې نږدې ۳۰۰ کليو واټه بربښنا توليدوي، د فارياب ولايت د بلچراغ په ولسوالۍ کې خپل دفتر ته وليږي.

دا گام د دې لپاره اخيستل کيږي، چې فارياب ولايت اوس هم د بربښنا له کمښت سره مخ دی او دې ستونزې د ډېرو ادارو کارونه له ځنډ او خنډ سره مخ کړي دي.

همدا راز ياد پروگرام د هېواد په يو بل ولايت نورستان کې د خلکو ستونزو ته د رسېدو په موخه خپلو گټه اخيستونکو باندې شکايتونو د لېږد په موخه بکسونه وېشلي دي.

په باميان ولايت کې د غړيتوب د ترلاسه کولو روزنه ورکړل شوه



د کليو د بيارغونې او پراختيا وزارت د کليوالي اقتصاد د پياوړتيا ملي پروگرام د باميان ولايت مرکز اړوند دريو پرمختيايې شوراگانو کې د ۱۷ سپماگروپونو ۲۵۰ غړو ته يوه ورځنۍ روزنه ورکړله.

په سپماگروپونو کې د غړيتوب ترلاسه کولو، د سپما ارزښت، د پور او سپما کليوالي اتحادیې ته د سپما گروپ د لوړولو تگلاره او نور اړوند موضوعات د روزنې برخوالو ته تشرېح شول.

د هېواد په شمال لويديځ زون کې د کليوالي اقتصاد د پياوړتيا ملي پروگرام د فعاليتونو بهير



د کليو د بيارغونې او پراختيا وزارت د کليوالي اقتصاد د پياوړتيا ملي پروگرام ۷۸ سپماگروپونه چې ۱۱۰۰ تنه هېوادوال پکې غړيتوب لري، د هېواد په شمالي ولايتونو: بلخ، سرپل، فارياب او سمنگان کې جوړ کړي.

د يادونې وړ ده، چې د هېواد په شمالي زون کې د پخوانيو سپماگروپونو د پوړونو د اجرا او بېرته ورکړې له پروسې څخه څارنه، د پيسو د سېمولو په موخه د بکسونو وېش او د توليدي گروپونو جوړول هم په دې وروستيو کې د پروگرام د کارکوونکو له خوا ترسره شوي.



په پکتيا ولايت کې د پور او سپما کليوالي اتحاديو ته د بلاعوضه مرستې په توگه مقطعي پانگه تزيق



د کليو د بيارغونې او پراختيا وزارت د کليوالي اقتصاد د پياوړتيا ملي پروگرام د پکتيا ولايت د گردیز او احمد ابا ولسوالۍ د پور او سپما ۹ کليوالي اتحاديو ته چې ۹۳ سپماگروپونه او ۹۷۶غړي لري، ۷۵۱۵۲۰ افغانۍ بلاعوضه مرسته د «مقطعي» پانگې ترنامه لاندې ولېږله.

د يادونې وړ ده، چې دا مرسته د پروگرام تر پوښښ لاندې سيمو کې د اتحاديو له خوا د اقتصادي چارو د پرمختيا لپاره د کوچنيو او منځنيو تشبثاتو د پيل په موخه کليوالو ته د حسنه پور په توگه ورکول کيږي.



د کلیو د بیارغونې او پراختیا وزارت د کلیوالي اقتصاد د پیاوړتیا ملي پروګرام د زون دفتر کارکوونکیو د دې پروګرام د بانس د ودې او پراختیا د پروژې له کارونو او د بانس د تشیاتو له پراختیا څخه د ننگرهار ولایت په کامې ولسوالۍ کې لیدنه وکړه.

ننگرهار ولایت ته په دې سفر کې د پروژې د عمومي مسوول د بانس له کرنې څخه د څارنې په موخه د لیدنې ترڅنګ د پروژې سیمه ییزه کارکوونکو ته په دې ولایت کې د بانس د تولیداتو لپاره د عامه اسانتیاو په موخه د جوړېدونکې مرکز د ترتیباتو د تنظیمولو په اړه یو لړ تخنیکي لارښوونې وکړلې او د مرکز له جوړولو څخه یې خوښي څرګنده کړه .

په دې وروستیو کې د ۱۹ کلیو واټ لمریزې برېښنا لپاره د یو سیستم چارې هم د دې مرکز په چوکاټ کې روانې دي او په پام کې ده، چې د مرکز جوړېدل به تر راتلونکو دوو میاشتو بشپړ او د بانس د تولیداتو لپاره به یاد مرکز په ننگرهار ولایت کې پرانستل شي .

د یادونې وړ ده، چې د بانس د ودې او پراختیا پروژه د کلیو د بیارغونې او پراختیا وزارت او د سویلي اسیا هېوادونو - سارک سازمان په ګډو هلو ځلو نوبت وو، چې موخه یې د هېواد په کلیوالي سیمو کې خلکو ته د بوختیاو پیدا کول او د بهرنیو تولیداتو پر وړاندې د داخلي تولیداتو کچه لوړول دي.

په سرپل ولایت کې د سپما گروپونو جوړول



د کلیو د بیارغونې او پراختیا وزارت د کلیوالي اقتصاد د پیاوړتیا ملي پروګرام د سرپل ولایت د ګوسفندي ولسوالۍ په مرکز کې ۲۷۸ ښځینه او نارینه سپماگروپونه جوړکړي، چې ۳۵۳۰ تنه پکې غړیتوب لري.

دې سپما گروپونو په منظم ډول تراوسه پخپلو وونیزه غونډو سره وکولای شول، چې څه دپاسه دوه سوه زره افغانۍ راټولې او د کوچنیو او منځنیو کاروبارونو د پیل په موخه نږدې ۱۶ ځله د پورونو ورکړه ترسره کړي.

د یادونې وړ ده، چې د یادو ولسوالیو په ۸۱ پرمختیایي شوراګانو کې جوړ شویو سپماگروپونو د پروګرام د سیمه ییزه کارکوونکو له خوا په مختلفو برخو کې روزنې هم ترلاسه کړي دي.

په خوست ولایت کې ۵۲۰ تنو ته په گروپ کې د غړیتوب د ترلاسه کولو روزنه ورکړل شوه



د کلیو د بیارغونې او پراختیا وزارت د کلیوالي اقتصاد د پیاوړتیا ملي پروګرام د خوست ولایت مرکز او مندوزي ولسوالۍ په اړوند ۱۳ کلیو کې د ۶۳ سپما گروپونو غړو ته په گروپ کې د غړیتوب د ترلاسه کولو لومړنۍ روزنه ورکړله.

دې روزنې دوه ورځې دوام درلود، چې ګډونوالو ته پکې له گروپ سره د غړیتوب د ترلاسه کولو، د هېواد په کلیوالي سیمو کې د پروګرام د موخو او په کورني اقتصاد کې د سپما د ارزښت په اړه روزنه ورکړل شوه.

د گروپونو غړو د دې روزنو وړاندې کول، په مالي برخه کې د خپلې پوهې د زیاتیدو لپاره اغېزمن وګڼل او په کلیوالي کچه یې د داسې روزنو د دوام غوښتنه وکړه.

د کلیوالي اقتصاد د پیاوړتیا ملي پروګرام د همکارو موسسو استازو ته د اطلاعاتو د مدیریت



د کلیو د بیارغونې او پراختیا وزارت د کلیوالي اقتصاد د پیاوړتیا ملي پروګرام د خپلو همکارو موسسو استازو ته د پروګرام د ښه تطبیق په موخه د «اطلاعاتو د مدیریت سیستم» (تر نامه لاندې یوه ورځنۍ روزنه، د پروګرام په مرکزي دفتر کې ورکړله.

په دې روزنه کې د پروګرام اجرایوي ریسې آغلې لطیفه مجیدی پخپل ګډون سره د یادو بنسټونو په هر اړخیزه مرستو ټینګار وکړ او د پروګرام د مدیریت په برخه کې یې د دې څانګې د ارزښت په اړه د همکارو موسسو استازو ته وینا وکړه.

د روزنې برخوالو چې شمېر یې ۱۲ تنو ته رسېده، پخپلو سیمو کې د فعالیتونو په اړه په عمومي او د اطلاعاتو د مدیریت سیستم د پرمخوړلو په برخه کې په ځانګړي توګه معلومات وړاندې کړل او په دې سیستم کې یې د خپلو تجربو د شریکولو او لیوالتیاو څرګندونه وکړه.

د اطلاعاتو د مدیریت عمومي سیستم، د اطلاعاتو د راټولولو موډلونه، د اطلاعاتو شننه او تحلیل او په سیستم کې د اطلاعاتو ثبت او راجسټر هغه اساسي موضوعات وو، چې د غونډې برخوالو ته یې په اړه روزنه ورکړل شوه.

په نیمروز ولایت کې د پور او سپما د کلیوالي اتحادیو جوړول



د کلیو د بیارغونې او پراختیا وزارت د کلیوالي اقتصاد د پیاوړتیا ملي پروګرام په دې وروستیو کې د نیمروز ولایت په زرنج او چهار برجک ولسوالیو کې د پور او سپما ۹ کلیوالي اتحادیې او ۲۸ سپماگروپونه جوړ کړي دي.

همدا راز، د پروګرام کارکوونکو د سپما گروپونو ۲۳۴ غړو ته بیلابیلې روزنې ورکړي. سربېره پردې، د پیسو د سېمولو په موخه ۱۱۰ بکسونه هم په دې ولایت کې سپما گروپونو ته ویشل شوي دي.



د کلیو د بیارغونې او پراختیا وزارت د کلیوالي اقتصاد د پیاوړتیا ملي پروګرام «د کلیوالي بازار» تر نامه لاندې په بلخ ولایت کې یو نندارتون جوړ کړ.

دا نندارتون نن (پنجشنبه) د کلیو د بیارغونې او پراختیا ریاست استازو، مدني فعالانو، رسنیو او د دې ولایت د یو شمېر اوسیدونکو پر وړاندې د بلخ ولایت رابعه بلخی په مارکیت کې پرانستل شو، چې د پروګرام ۳۵ تنه ګټه اخیستونکو له چارکنت، دهادی، بلخ او نهرشاهی ولسوالیو څخه په دې نندارتون کې خپل لاسي تولیدات نندارې او پلورنې ته وړاندې کړي.

د یادونې وړ ده، چې یاد نندارتون تر دوه راتلونکو ورځو به په بلخ ولایت کې روان وي.



په سرپل ولایت کې سپما ګروپونو ته د قرطاسيې وېش ترسره شو



د کلیو د بیارغونې او پراختیا وزارت د کلیوالي اقتصاد د پیاوړتیا ملي پروګرام د سرپل ولایت مرکز شاوخوا کلیو کې په ۴۰ سپماګروپونو چې ۴۸۵ غړي لري؛ د قرطاسيې بندلونه او د سپما بکسونه وېشلي دي.

د یادونې وړ ده، چې په دې وروستیو کې نوي ۱۳ سپما ګروپونه چې ۱۷۸ تنه غړي لري، د پورګرام له خوا په دې ولایت کې هم جوړ شوي.

په خوست ولایت کې د کلیوالي اقتصاد د پیاوړتیا ملي پروګرام د بلاعوضه مرستې لېږد ترسره شو



د کلیو د بیارغونې او پراختیا وزارت د کلیوالي اقتصاد د پیاوړتیا ملي پروګرام د خپلو فعالیتونو په لړ کې دا ځل څه دپاسه یو میلیون افغانۍ بلاعوضه مرسته د «مقطعي پانګې» ترنامه لاندې د خوست د مندوزي اسماعیل خېل ولسوالۍ د پور او سپما ۱۸ کلیوالي اتحادیو ته ولېږله.

د یادونې وړ ده، چې دا مرسته د پروګرام تر پوښښ لاندې د مندوزي اسماعیل خېل ولسوالۍ کلیوالو ته د کوچنیو او منځنیو کاروبارونو د پیل او د اقتصادي چارو د پیاوړتیا په موخه وېشل کېږي.

په هلمند ولایت کې له سپما ګروپ سره د یوځای کېدو او د غړیتوب د ترلاسه کولو په اړه روزنه ورکړل شوه



د کلیو د بیارغونې او پراختیا وزارت د کلیوالي اقتصاد د پیاوړتیا ملي پروګرام د هلمند ولایت مرکز لښکرګاه ښار په اړوند کلیو کې د یو شمېر سپماګروپونو غړو ته چې شمېر یې ۳۹۸ ته رسیده، په سپما ګروپ کې د «غړیتوب د ترلاسه کولو» یوه ورځنۍ روزنه ورکړه.

سربېره پردې، د پروګرام په اړه بشپړ معلومات، د پیسو د سپمولو لارې چارې او د یو کوچني تشبث د پیل موضوعات هم د روزنې برخوالو ته تشریح شول.

له موږ سره اړیکه:

-  **Women Empowerment Afghanistan**
-  **www.weerdp-mrrd.gov.af**
-  **@officialweerdp**
-  **www.facebook.com/weerdpofficial**
-  **communication.weerdp@mrrd.gov.af**

